

परमाणु ऊर्जा शिक्षण संस्था

अणुशक्तिनगर, मुंबई-400094

वार्षिक परीक्षा - (टर्म-॥), (2018-19) (पृष्ठों की संख्या-6)

कक्षा -- आठवीं

विषय - हिंदी

समय - 3 घण्टे

पूर्णांक - 80

निर्देश- * इस प्रश्न- पत्र के चार खण्ड हैं-- क, ख, ग, घ ।

* सभी प्रश्नों के उत्तर देना अनिवार्य है ।

* यथासंभव प्रत्येक खण्ड के उत्तर क्रमशः लिखिए ।

* सुंदर लिखावट और स्वच्छता पर विशेष ध्यान दें ।

खण्ड - क

प्र. 1 निम्नलिखित गद्यांश को ध्यानपूर्वक पढ़कर प्रश्नों के उत्तर लिखिए: 2+2+2+1+1= 8

ऐसे लोगों का साथ करना हमारे लिए बुरा है, जो हमसे अधिक दृढ़ संकल्प के हैं, क्योंकि हमें उनकी हर बात बिना विरोध के मान लेनी पड़ती है। पर ऐसे लोगों का साथ करना और भी बुरा है, जो हमारी बात को ऊपर रखते हैं, क्योंकि ऐसी दशा में न तो हमारे ऊपर कोई नियंत्रण रहता है और न हमारे लिए कोई सहारा रहता है। दोनों अवस्थाओं में जिस बात का भय रहता है, उसका पता युवकों को प्रायः बहुत कम रहता है। यदि विवेक से काम लिया जाए तो यह भय नहीं रहता, पर युवा पुरुष प्रायः विवेक से कम काम लेते हैं। कैसे आश्चर्य की बात है कि लोग घोड़ा लेते हैं तो उसके सौ गुण -दोषों को परख कर लेते हैं, पर किसी को मित्र बनाने में उसके पूर्व आचरण और स्वभाव आदि का कुछ भी विचार और अनुसंधान नहीं करते।

(क) किन लोगों का साथ करना हमारे लिए बुरा होता है और क्यों ?

(ख) गद्यांश के अनुसार आश्चर्य की बात क्या है ?

(ग) कैसे लोगों के साथ रहने पर हमारे ऊपर नियंत्रण नहीं रहता है ?

(घ) " काबू " शब्द का अर्थ गद्यांश से चुनकर लिखिए ।

(ङ) " गुण - दोष " में क्या समास है ?

प्र. 2 निम्नलिखित पद्यांश को ध्यानपूर्वक पढ़कर प्रश्नों के उत्तर लिखिए : 1+1+1+2+2=7

मत काटो ये पेड़
सचमुच तुम बहुत पछताओगे
बोलो फिर किसकी गोद में
अपना सिर छुपाओगे ?
शीतल छाया
फिर कहाँ से पाओगे ?
रंग - बिरंगे फूल
कहाँ से मिलेंगे ?

कहाँ से मिलेगा
शस्य - श्यामला को
सींचने वाला जल ?
रेगिस्तान में
तब्दील हो जाएँगे खेत
बरसंगे कहाँ से
काले - घने बादल ?
थके हुए मुसाफ़िर
पाएँगे कहाँ से
श्रमहारी छाया ?

- (क) पेड़ न रहने पर खेतों का क्या होगा ?
(ख) " बादल " के दो पर्यायवाची शब्द लिखिए ।
(ग) " बंजर भूमि " का अर्थ पद्यांश से चुनकर लिखिए ।
(घ) पेड़ों को काटकर मनुष्य को क्यों पछताना पड़ेगा ?
(ङ) कवि ने छाया को श्रमहारी क्यों कहा है ?

खण्ड - ख

प्र. 3 इन प्रश्नों के उत्तर निर्देशानुसार लिखिए :

2x4=8

- (अ) इन काव्य पंक्तियों में अलंकार बताइए;
(क) काली घटा का घमण्ड घटा ।
(ख) पानी परात को हाथ छुयो नहीं, नैनन के जल सों पग धोए ।
- (ब) इन वाक्यांशों के लिए एक शब्द लिखिए :
(क) माखन को चुराने वाला
(ख) हल को धारण करने वाला
(स) इन मुहावरों से वाक्य बनाइए :
(क) अंतिम साँसें गिनना
(ख) आँखों से ओझल होना
- (द) इन वाक्यों में कारक बताइए :
(क) शिक्षक बच्चों को पढ़ा रहे हैं ।
(ख) मैं साइकिल से विद्यालय आता हूँ ।

प्र.4 इन प्रश्नों के उत्तर निर्देशानुसार लिखिए :

2x4 = 8

- (अ) निम्नलिखित शब्दों में से उपसर्ग अलग करके लिखिए --
अभिव्यक्त, प्रदर्शन, परिवहन, अनुभव
- (ब) निम्नलिखित शब्दों में से प्रत्यय अलग करके लिखिए --
कामयाबी, आरामदेह, फिल्मकार, शिक्षाप्रद
- (स) निम्नलिखित शब्दों के समान अर्थ वाले शब्द लिखिए :
चंद्रमा, मधुकर, सूर्य, नेत्र
- (द) निम्नलिखित शब्दों के विलोम शब्द लिखिए :
शिक्षित, दुर्भाग्य, मूक, पराधीनता

खण्ड - ग

प्र.5 निम्नलिखित गद्यांश को ध्यानपूर्वक पढ़कर प्रश्नों के उत्तर लिखिए : 1x5 = 5

हमारा ग्रह ठण्डा होता चला गया और मुझे याद है कि अरबों वर्ष पहले मैं हद्रजन और ओषजन के रासायनिक क्रिया के कारण उत्पन्न हुई हूँ। उन्होंने आपस में मिलकर अपना प्रत्यक्ष अस्तित्व गवाँ दिया है और मुझे उत्पन्न किया है। मैं उन दिनों भाप के रूप में पृथ्वी के चारों ओर घूमती फिरती थी। इसके बाद न जाने क्या हुआ ? जब मुझे होश आया तो मैंने अपने को ठोस बर्फ के रूप में पाया। मेरा शरीर पहले भाप- रूप में था, वह अब अत्यंत छोटा हो गया था। वह पहले से कोई सत्तरहवाँ भाग रह गया था। मैंने देखा मेरे चारों ओर मेरे असंख्य साथी बर्फ बने पड़े थे। जहाँ तक दृष्टि जाती थी बर्फ के अतिरिक्त कुछ दिखाई न पड़ता था। जिस समय हमारे ऊपर सूर्य की किरणें पड़ती थीं तो सौंदर्य बिखर पड़ता था।

- (क) पाठ तथा लेखक का नाम लिखिए।
- (ख) बूँद किस रूप में पृथ्वी के चारों ओर घूमती थी ?
- (ग) होश आने पर बूँद ने अपने को किस रूप में पाया ?
- (घ) बूँद की उत्पत्ति किससे हुई ?
- (ङ) भाप से ठोस बनने पर बूँद के अस्तित्व में क्या अंतर आया ?

प्र.6 निम्नलिखित प्रश्नों में से किन्हीं चार प्रश्नों के उत्तर लिखिए ; 2x4= 8

- (क) विट्टल का चयन आलम आरा फिल्म के नायक के रूप में हुआ लेकिन उन्हें क्यों हटा दिया गया? उन्होंने पुनः फिल्म का नायक होने के लिए क्या किया?
- (ख) ओस की बूँद क्रोध और घृणा से क्यों काँप उठी?
- (ग) " साइकिल आंदोलन " से पुडूकोट्टई की महिलाओं के जीवन में कौन - कौन से बदलाव आए हैं?
- (घ) बिलवासी जी ने अपने मित्र की सहायता के लिए रुपयो का प्रबंध कहाँ से किया था?
- (ङ) बाज के लिए लहरों ने गीत क्यों गाया था? स्पष्ट कीजिए।
- (च) गवरइया की टोपी पर दर्जी ने पाँच फुँदने क्यों जड़ दिए?

प्र.7 निम्नलिखित काव्यांश को ध्यानपूर्वक पढ़कर प्रश्नों के उत्तर लिखिए : 1x5=5

मैया, कबहिन बढेगी चोटी ?

किती बार मोहिन दूध पियत भई, यह अजहूँ है छोटी ।

तू जो कहति बल की बेनी ज्यों, हवै हैं लाँबी मोटी ।

काढ़त - गुहत न्हवावत जैहैं, नागिनी सी भुइँ लोटी ।

काँचौ दूध पियावत पचि - पचि, देति न माखन रोटी ।

- (क) कवि और कविता का नाम लिखिए ।
- (ख) कविता की भाषा क्या है ?
- (ग) कृष्ण किससे बात कर रहे हैं ?
- (घ) कृष्ण को क्या खाना अच्छा लगता है ?
- (ङ) कृष्ण माँ यशोदा से क्या पूछ रहे हैं ?

प्र.8 निम्नलिखित प्रश्नों में से किन्हीं चार प्रश्नों के उत्तर लिखिए ; 2x4= 8

- (क) सुदामा की दीन दशा को देखकर श्रीकृष्ण की क्या मनोदशा हुई? अपने शब्दों में उत्तर लिखिए ।
- (ख) मकखन चुराते और खाते समय श्रीकृष्ण थोड़ा-सा मकखन बिखरा क्यों देते थे?
- (ग) अपने गाँव लौटकर जब सुदामा अपनी झोंपड़ी नहीं खोज पाए, तब उनके मन में क्या - क्या विचार आए?
- (घ) श्रीकृष्ण अपनी चोटी के विषय में क्या-क्या सोच रहे थे?
- (ङ) गोपी ने यशोदा से क्या शिकायत की? पाठ के आधार पर उत्तर लिखिए ।
- (च) श्रीकृष्ण ने सुदामा को क्या उलाहना दिया?

प्र.9 घायल होने के बाद भी बाज ने यह क्यों कहा, “मुझे कोई शिकायत नहीं है।” विचार प्रकट कीजिए। 3

अथवा

बिलवासी जी ने जिस तरह से रुपयों का प्रबंध किया, वह सही था या गलत? अपने अनुमान से लिखिए।

प्र.10 निम्नलिखित प्रश्नों में से किन्हीं चार प्रश्नों के उत्तर लिखिए ; 2x4= 8

- (क) कलकत्ता में अकाल के समय कैसी स्थिति थी?
- (ख) " भारत छोड़ो आंदोलन " प्रस्ताव रखने का क्या कारण था?
- (ग) गाँधी जी की कथनी और करनी में मेल था । कैसे?
- (घ) मॉर्शल लॉ क्या था?
- (ङ) राजा राममोहन राय ने किस सामाजिक कुरीति को समाप्त किया?
- (च) नादिरशाह कौन था? उसने दिल्ली पर आक्रमण क्यों किया?

खण्ड - घ

प्र.11 वार्षिक परीक्षा में प्रथम आने पर अपने मित्र को बधाई पत्र लिखिए। 5

अथवा

आपके नगर में चारों ओर गंदगी फैली है। इसकी शिकायत करते हुए नगर स्वास्थ्य अधिकारी को पत्र लिखिए ।

प्र.12 निम्नलिखित में से किसी एक विषय पर लगभग 200 शब्दों का एक अनुच्छेद (निबंध) लिखिए । 7

- | | |
|---------------------------|------------------------|
| (क) सच्चा मित्र | (ख) स्वच्छ भारत अभियान |
| (ग) कम्प्यूटर आज की जरूरत | (घ) अनुशासन का महत्त्व |
